

حضرت مولانا مفتی محمد عبدالستار دامت برکاتہم
(صدر مفتی جامعہ خیرالمدارس، ملتان)

مسلکِ اہل سنت والجماعت

(”خیر الفتاویٰ“، جامعہ خیرالمدارس ملتان کی روشنی میں)

(۱)

سوال..... یزید کو بعض کافر کہتے ہیں بعض فاسق و فاجر۔ صحیح رائے کیا ہے؟

جواب..... یزید کے بارے میں مختلف باتیں کہی گئی ہیں لیکن اس کے کفر پر کوئی صحیح دلیل موجود نہیں۔

حضرت حسینؑ کے قتل کا حکم یزید نے دیا تھا یہیں.....؟

آپ کی شہادت سے اسکو خوشی ہوئی تھی یا رنج.....؟

اس کے بارے میں دونوں قسم کی روایات ملتی ہیں۔ حقیقت حال اللہ کو معلوم ہے۔ ہم پر لازم ہے کہ مختار پہلو اختیار کریں۔

الجواب صحیح: خیر محمد عفان اللہ عنہ (خیر الفتاویٰ جلد اول۔ ص ۲۹۰)

(مفتی جامعہ خیرالمدارس)

بندہ عبدالستار عفان اللہ عنہ

(۲)

اگر ملوکیت سے مراد ولی عہد بنانا ہے تو حضرت ابو بکر صدیقؓ نے حضرت عمرؓ کو ولی عہد مقرر فرمایا اور حضرت عمرؓ نے چھے حضرات کے لئے یہ معاملہ سپرد فرمایا۔ اسی طرح پر حضرت معاویہؓ نے حضرت حسنؓ کو اپنے بعد ولی عہدی سپرد فرمائی (کمانی البدایہ) لیکن حضرت حسنؓ کی وفات سے یہ جگہ خالی ہو گئی تو یزید کو ولی عہد مقرر کیا گیا پس یہ تو ایسی قابل ملامت بات نہیں۔

بادشاہی کوئی حرام چیز نہیں۔ قرآن کریم میں ہے ”ابعث لنا ملکاً نقاتل في سبيل الله“ (سورۃ البقرۃ)
”وَجْعَلْكُم ملُوكًا“ (المائدہ) یزید کے لئے ظالم، جابر، فاسق، ملعون وغیرہ صفات کا اثبات بھی محل نظر ہے۔ خصوصاً حضرت معاویہؓ کی حیات میں تو قطعاً یزید ایسا نہ تھا۔ (خیر الفتاویٰ جلد اول، ص ۳۸۲)

بندہ مفتی عبدالستار عفان اللہ عنہ

(مفتی خیرالمدارس، ملتان)

حضرت مفتی محمد عبدالدرجمۃ اللہ علیہ

سابق صدر مفتی جامعہ خیر المدارس، ملتان

(۳)

یزید کے بارے میں عادلانہ رائے

اہل سنت کا طریق، راہِ اعتدال کو اقتیار کرنا ہے۔ نہ تو یزید پر لعنت کی جائے نہ ہی برا بھلا کہا جائے اور نہ سب و شتم کیا جائے۔ نہ ہی یہ کوشش کی جائے کہ اسے اپنے مرتبے سے بڑھا کر خلیفہ راشد قرار دیا جائے اور نہ ہی حضرت حسین صلی اللہ علیہ وسلم کو با غنی کہا جائے اور نہ ان کی تیقیص کی جائے۔ جیسا کہ بعض لوگ شیعہ کے خلاف ضد میں آکر کہہ جاتے ہیں۔ سلامتی کی بات یہ ہے کہ صحابہ اور تابعین کے زمان میں جو اختلافات ہوئے ان کو موضوع بحث نہ بنا�ا جائے اور نہ ہی ان میں کوئی رائے زندی کی جائے۔

محمد عبدالددغفرلہ

(خیر الفتاویٰ، جلد اول، ص ۱۳۵)

☆.....☆.....☆

شہید ختم نبوت حضرت مولانا مفتی محمد یوسف لدھیانوی رحمۃ اللہ علیہ

سابق نائب امیر عالمی مجلس تحفظ ختم نبوت۔ پاکستان

سابق مدیر ماہنامہ ”بینات“۔ بنوری ناؤں، کراچی

یزید اور مسلمک اہل سنت

سوال: کیا فرماتے ہیں علماء دین اور مفتیان شرع متنیں اس مسئلے میں:

۱..... کیا یزید بن معاویہ صلی اللہ علیہ وسلم حضرت حسین صلی اللہ علیہ وسلم کے قریبی عزیز تھے یا نہیں؟

۲..... کیا یزید پر لعنت جائز ہے؟

۳..... جو امام یزید پر لعنت بھجنے سے منع کرتا ہواں کے پیچھے نماز پڑھنا جائز ہے یا نہیں؟

جواب سے مستفید فرمائیں
بندہ فضل قیوم

جواب:

۱..... یزید کی حضرت حسین صلی اللہ علیہ وسلم کے خاندان میں رشتہ داری تھی۔

(یزید کی اہلیہ سیدہ امّ محمد سیدنا جعفر طیار کی پوتی، سیدنا عبد اللہ بن جعفر کی بیٹی اور سیدنا حسین رضی اللہ عنہ کی بیٹی تھیں)

۲.....اہل سنت کے نزدیک یزید پر لعنت کرنا جائز نہیں۔

یہ رافضیوں کا شعار ہے، قصیدہ بلال امی جواہل سنت کے عقائد میں ہے اس کا شعر ہے:-

ولم يلعن يزيداً بعد موتِ

سوی المکشار فی الاعزاء غال

اسکی شرح میں علامہ علی قاریؒ لکھتے ہیں کہ یزید پرسلف میں سے کسی نے لعنت نہیں کی۔ سوائے رافضیوں، خارجیوں اور بعض مغزلم کے جنہوں نے فضول گوئی میں مبالغہ سے کام لیا ہے اور اس مسئلہ پر طویل بحث کے بعد لکھتے ہیں:

”فلاشک ان السکوت اسلم، والله اعلم“

اس لیے اہل سنت کا عقیدہ ہے کہ نہ تو یزید پر لعنت کی جائے نہ حضرت حسینؑ کے مقابلہ میں مدح و توصیف کی جائے۔

۳.....جو امام یزید پر لعنت کرنے سے منع کرتا ہے وہ اہل سنت کے صحیح عقیدہ پر ہے اور اس کے پیچھے نماز بلاشبہ صحیح ہے۔ جو لوگ ایسے امام کے پیچھے نماز نہیں پڑھتے وہ اہل سنت کے مسلک سے ہٹے ہوئے ہیں۔ واللہ اعلم

(ماہنامہ ”بینات“، کراچی۔ شمارہ اگست ۱۹۸۱ء، ص ۲۲، ۶۳)

بقیہ از صفحہ ۳۲

یہ وہ معلومات ہیں جنہیں قادیانی کلگر کروا کر قادیانیت کی تقویت کے لئے کبھی استعمال نہیں کر سکتے اور نہ ہی اپنے ٹوپی وی چینیل پر اس کی تردید کر سکتے ہیں، اس لئے کہ ان معلومات کی تردید بھی قادیانیوں کو وہاں تک لے جائے گی جہاں تک پہنچنے سے قادیانیوں کو بچانے کے لئے قادیانی سربراہوں نے مناظروں اور مباہلوں کا سلسلہ ختم کر دیا ہے تاکہ مناظروں سے ہونے والی بدناہی سے بغاوت کا سلسلہ ختم ہو سکے لیکن اس سے بھی بغاوت کا سد باب نہ ہو سکا۔

قادیانیت میں بغاوت کیوں ہو رہی ہے.....؟ اس لئے کہ اس کی ساری قیادت مرزا غلام احمد قادیانی کے مشن

پر مکمل نہیں چل رہی۔ اس کی وجہ یہ ہے کہ مرزا غلام احمد قادیانی کے احکامات میں اتنا تضاد ہے کہ کوئی بھی اس کی ہدایات پر کامل عمل نہیں کر سکتا۔ مرزا غلام احمد قادیانی کے ایک ایک ہدایت نامے کی تشریخ مرزا غلام احمد کی زبانی اتنی زیادہ اور اس قدر متصاد ہے کہ اس پر عمل ممکن ہی نہیں۔ اس صورتحال سے پتہ چلا کہ مرزا غلام احمد قادیانی کے مشن پر چنانکسی آنے والے قادیانی سربراہ کے لئے بھی ممکن نہیں۔ اس لیے بھی کہ اس پر مرزا غلام احمد قادیانی خود ساری زندگی عمل نہیں کر سکا۔